

डेन नेटवर्क्स का आईपीओ बुधवार को

नई दिल्ली। देश की प्रमुख केबल सेवा प्रदाता कंपनी डेन नेटवर्क्स लिमिटेड दस रुपए मूल्य के दो करोड़ इक्विटी शेयरों के साथ बुधवार को पूंजी बाजार में अपना प्रारंभिक सार्वजनिक निर्गम (आईपीओ) ला रही है। प्रत्येक शेयर का प्रीमियम 195 से 205 रुपए के बीच होगा। कंपनी के मुख्य कार्यकारी अधिकारी अनुज गांधी ने संवाददाताओं को बताया कि यह आईपीओ 28 अक्टूबर को बाजार में उतरेगा और 30 अक्टूबर को बंद हो जाएगा। उन्होंने कहा कि कुल शेयरों में से 60 प्रतिशत पात्र संस्थापक नियोजकों को दस प्रतिशत व्यक्तिगत निवेशकों को और 30 प्रतिशत खुदरा निवेशकों को बेचे जाएंगे। कंपनी हरियाणा, केरल, उत्तर प्रदेश, दिल्ली, राष्ट्रीय राजधानी क्षेत्र, मध्य प्रदेश, गुजरात, महाराष्ट्र, गोवा और कर्नाटक में सेवाएं दे रही हैं और उसके ग्राहकों की संख्या एक करोड़ है।